



ਮੰਤਰੀ ਮੰਡਲ

ਮੰਤਰੀ ਮੰਡਲ ਨੇ ਮਾਰਚ 2020 ਤੱਕ ਉੱਤਰ ਪੂਰਬ ਲਈ ਐੱਨਐੱਲਸੀਪੀਆਰ (NLCPR) ਸਕੀਮ ਨੂੰ ਜਾਰੀ ਰੱਖਣ ਦੀ ਪ੍ਰਵਾਨਗੀ ਦਿੱਤੀ

Posted On: 15 DEC 2017 6:19PM by PIB Chandigarh

Cabinet approves continuation of NLCPR scheme for North East till March 2020 Also approves introduction of new Scheme, NESIDS till March 2020

ਮੰਤਰੀ ਮੰਡਲ ਨੇ ਮਾਰਚ 2020 ਤੱਕ ਉੱਤਰ ਪੂਰਬ ਲਈ ਐੱਨਐੱਲਸੀਪੀਆਰ (NLCPR) ਸਕੀਮ ਨੂੰ ਜਾਰੀ ਰੱਖਣ ਦੀ ਪ੍ਰਵਾਨਗੀ ਦਿੱਤੀ
ਮਾਰਚ 2020 ਤੱਕ ਨਵੀਂ ਸਕੀਮ, ਐੱਨਈਐੱਸਆਈਡੀਐੱਸ(NESIDS) ਦੀ ਸ਼ੁਰੂਆਤ ਨੂੰ ਵੀ ਪ੍ਰਵਾਨਗੀ

ਪ੍ਰਧਾਨ ਮੰਤਰੀ ਸ਼੍ਰੀ ਨਰਿੰਦਰ ਮੋਦੀ ਦੀ ਪ੍ਰਧਾਨਗੀ ਵਿੱਚ ਹੋਈ ਕੇਂਦਰੀ ਮੰਤਰੀ ਮੰਡਲ ਨੇ ਮਾਰਚ 2020 ਤੱਕ, 90:10 ਦੇ ਫੰਡ ਨਿਯਮ ਦੇ ਨਾਲ ਮੌਜੂਦਾ ਨਾਨ ਲੈਪਸੇਬਲ ਸੈਟਰਲ ਪੂਲ ਆਫ ਰਿਸੋਰਸਿਜ਼ (ਐੱਨਐੱਲਸੀਪੀਆਰ) ਸਕੀਮ ਨੂੰ ਜਾਰੀ ਰੱਖਣ ਦੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਇਸਦੀ ਲਾਗਤ 5300 ਕਰੋੜ ਰੁਪਏ ਹੈ। ਇਹ ਚੱਲ ਰਹੇ ਪ੍ਰਾਜੈਕਟਾਂ ਦੇ ਮੁਕੰਮਲ ਹੋਣ ਦੇ ਕਾਬਲ ਹੋਵੇਗੀ।

ਕੇਂਦਰੀ ਮੰਤਰੀ ਮੰਡਲ ਨੇ ਮਾਰਚ 2020 ਤੱਕ ਖਾਸ ਖੇਤਰਾਂ ਵਿੱਚ ਬੁਨਿਆਦੀ ਢਾਂਚੇ ਦੀ ਉਸਾਰੀ ਦੇ ਅੰਤਰ ਨੂੰ ਭਰਨ ਲਈ ਕੇਂਦਰੀ ਸਰਕਾਰ ਤੋਂ 100 % ਫੰਡ ਨਾਲ 2017-18 ਤੋਂ "ਨਾਰਥ ਈਸਟ ਸਪੈਸ਼ਲ ਇੰਫ੍ਰਾਸਟ੍ਰਕਚਰ ਡਿਵੈਲਪਮੈਂਟ ਸਕੀਮ" (ਐੱਨਈਐੱਸਆਈਡੀਐੱਸ) ਦੀ ਨਵੀਂ ਕੇਂਦਰੀ ਖੇਤਰ ਦੀ ਸਕੀਮ ਨੂੰ ਪ੍ਰਵਾਨਗੀ ਦੇ ਦਿੱਤੀ ਹੈ।

ਐੱਨਈਐੱਸਆਈਡੀਐੱਸ(NESIDS) ਦੀਆਂ ਵਿਸ਼ੇਸ਼ਤਾਵਾਂ:

ਨਵੀਂ ਸਕੀਮ ਵੱਡੇ ਤੌਰ 'ਤੇ ਹੇਠ ਲਿਖੇ ਖੇਤਰਾਂ ਦੇ ਬੁਨਿਆਦੀ ਢਾਂਚੇ ਨੂੰ ਖੜਾ ਕਰਕੇ ਪੂਰਾ ਕਰੇਗੀ:-

- ਜਲ ਸਪਲਾਈ, ਬਿਜਲੀ, ਕੁਨੈਕਟੀਵਿਟੀ ਅਤੇ ਖਾਸ ਤੌਰ 'ਤੇ ਸੈਰ ਸਪਾਟੇ ਨੂੰ ਉਤਸ਼ਾਹਤ ਕਰਨ ਵਾਲੇ ਪ੍ਰਾਜੈਕਟਾਂ ਨਾਲ ਸਬੰਧਤ ਭੌਤਿਕ ਬੁਨਿਆਦੀ ਢਾਂਚਾ;
- ਸਿੱਖਿਆ ਅਤੇ ਸਿਹਤ ਦੇ ਸਮਾਜਿਕ ਖੇਤਰਾਂ ਦੇ ਬੁਨਿਆਦੀ ਢਾਂਚੇ।

ਐੱਨਈਐੱਸਆਈਡੀਐੱਸ(NESIDS) ਦੇ ਲਾਭ:

ਐੱਨਈਐੱਸਆਈਡੀਐੱਸ ਦੀ ਨਵੀਂ ਸਕੀਮ ਤਹਿਤ ਬਣਾਈਆਂ ਜਾਣ ਵਾਲੀਆਂ ਜਾਇਦਾਦਾਂ ਨਾ ਸਿਰਫ ਇਸ ਖੇਤਰ ਵਿੱਚ ਸਿਹਤ ਸੰਭਾਲ ਅਤੇ ਸਿੱਖਿਆ ਦੀਆਂ ਸਹੂਲਤਾਂ ਨੂੰ ਮਜ਼ਬੂਤ ਕਰਨਗੀਆਂ ਸਗੋਂ ਸਥਾਨਕ ਨੌਜਵਾਨਾਂ ਲਈ ਰੁਜ਼ਗਾਰ ਦੇ ਮੌਕੇ ਵੀ ਮੁਹੱਈਆ ਕਰਵਾਉਣਗੀਆਂ। ਇਹ ਸਕੀਮ ਅਗਲੇ ਸਾਲਾਂ ਵਿੱਚ ਖੇਤਰ ਦੇ ਸਮੁੱਚੇ ਵਿਕਾਸ ਵਿੱਚ ਇੱਕ ਉਤਪ੍ਰੇਰਕ ਵਜੋਂ ਕੰਮ ਕਰੇਗੀ।

(Release ID: 1513074) Visitor Counter : 5

